

ПРАВА ДЗВІТОВАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у гэсьце — 10 гр.
на апош. стар. — 5 гр.

Значэньне самаўраду.

У працэсе тварэньня дзяржаўнае ўлады на мясцох Польская Рэспубліка змушана была насаджаць адміністрацыйны апарат зверху, які абнімаў сабою і тая справа, што проста падлягаюць ведэньню органаў мясцовага самаўраду.

Сучасная арганізацыя, напрыклад, самае першае „сялянскае“ інстанцыі ўлады ў воласьці з назначанымі войтамі (валаснымі старшынямі), заўсёды быўшымі выбарнымі сялянства, патрабуе свайго ўдасканаленьня.

Констытуцыя Рэспублікі прадбачыць мясцовы самаўрад у Польшчы і, пры дэмакратычных выбарах, у органы гэтага самаўраду свае мясцовыя справы разрашацца будуць самым насяленьнем цераз сваіх выбарных.

Закон аб самаўрадзе мае быць хутка ўнесены ў законадаўчыя інстытуцыі Рэспублікі і, калі ён увайдзе ў сілу, будуць назначаны самаўрадовыя выбары.

Калі ўсё гэта адбудзецца, яшчэ напэўна невядома, але ясная рэч, што адбудзецца ў ня надта далёкім часе.

Самаўрад патрабуе, каб у органах яго засядалі ня простыя крыкуны, што ўмеюць толькі палітыкаваць, а людзі практычнае працы, якія ўмелі-б разумна вырашаць мясцовыя справы свае акругі.

Аб значэньні самаўраду шмат гаварыць ня прыходзіцца.

Усім ведама, якую важную ролю гралі земствы нават пад царскаю ўладаю і земствы нават саўсім недэмакратычныя, бо царская ўлада прадстаўнікамі ў земскія органы дапушчала толькі гэтак званыя „цэнзавыя“ элементы.

Аднак-жа, і гэтыя цэнзавыя земствы дзе-ня-дзе па быўшай Расеі шмат зрабілі дзеля школьнае справы, дзеля падняцьця народнае прасьветы ды часам сельскае гаспадаркі.

Земствы палаяшалі ў некаторых, праўда толькі маскоўскіх, ўбэрнях будову сялян, палаяшалі

землякарыстаньне і праз гэта наагул увесь дабрабыт селяніна.

Якраз у заходніх губэрнях Беларусі, ці як тады звалі, „Северо-Западнага края“ земстваў расейская ўлада ня ўводзіла аж да самага канца свайго панаваньня і ў гэтым быў наш вялікі краёвы мінус, бо насяленьне ня мела нікае навет практыкі ў кіраванні справамі мясцовага характару.

Насяленьне нашага краю моцна трымалася рэакцыйнаю расейскаю ўладаю пад яе адміністрацыйнаю апекаю і праз гэта не магла вырабіцца ў насяленьні разумная самадзеяльнасьць.

У Польшчы насяленьне, цераз адпаведны закон, будзе паклікана да самаўрадаваньня ў межах мясцовых справаў і, творачы сваю справу, шмат чаму будзе змушана разам з тым і вучыцца, як тую ці іншую справу разрашыць.

Хаця органы мясцовага самаўраду прызваны будуць займацца толькі справамі чыста эканамічнага (гаспадарчага) характару, аднак-жа ўвядзеньне гэтых органаў у жыцьцё будзе адначасна мець і вялізнае палітычнае значэньне.

Пры творчай працы ў выбарных самаўрадовых органах побач з палаякамі бязумоўна стануць і беларусы і штучна раздуты нацыянальны антагонізм у нашым краі пачне заметна чэзнуць.

Польская Констытуцыя прызнае роўнасьць правоў грамадзян бяз розьніцы нацыянальнасьці і ў законе аб самаўрадах ніякае нацыянальнае крыўды нікому быць не павінна, бо йначай, дык закон такі будзе спрэчны з самою Дзяржаўнаю Констытуцыяю.

Дзеля ўсяго гэтага ўвядзеньне ў нас самаўраду будзе падзейнай вялізнага значэньня і выбары ў самаўрадовыя органы ў недалёкай будучыні зьявяцца для нас, беларусаў, экзамена на нашу грамадскую сьпеласьць.

Будзем спадзявацца, што экзамен гэты мы, як належыць, вытрымаем.

АБВЕСТКА

Настаўнікам пачатковых школаў.

Школьная Камісія Часовай Беларускай Ралы гэтым абвешчае, што, ў зьвязку з адчыненнем Беларускіх школаў, усім зарээстраваным Камісіяй настаўнікам прапануецца: 1) прыслаць свае адукацыйныя дакумэнты і жыцьцярысы; 2) даныя аб тым, дзе магчыма адчыніць школы (ці ёсьць адпаведныя будынкі); 3) сабраць подпісы ня менш як 40 бацькоў, якіх аддадуць сваіх дзяцей у беларускія школы; Подпісы павінны быць зацьверджаны солтысам і войтам; 5) якая школа зьяўляецца пажаданаю — чыста-беларуская, ці двухмоўная.

У выпадку, якіх-нібудзь тэхнічных труднасьцяў, ці перашкодаў з боку мясцовае ўлады, неабавязна паведамляць Школьную Камісію на адрэсе: Wilno, ul. Niemiecka, Hotel „Palace“, Białoruska Komisja Szkolna.

Вакансіі будуць замяшчацца ў парадку паступленьня заяваў.

Школьная Камісія Час. Бел. Рады.

Палітычны агляд.

У канцы мінулага тыдня здарыліся дзеве важныя падзеі, адцягнуўшы ўвагу навет ад ангельскіх выбараў і здарэньняў у Кітаі ды на Блізкім Усходзе. Гэта — падпісаньне нямецкай міжнароднай пазыкі і пералёт з Эўропы ў Амэрыку праз Атлянтыцкі акіян цэпеліна З. Р. З. Адным з пунктаў пляну Доўса ёсьць міжнародная пазыка для Нямецчыны ў разьмеры 800 мільёнаў залатых марак г. зн. каля 200 мільён. даляраў. Як меўся рэалізавацца плян Доўса, дык павінна была рэалізавацца й гэтая пазыка. Але загадзя быў падпісаны спецыяльны дагавор у Лёндане 10 кастрычніка між нямецкімі прадстаўнікамі і прадстаўнікамі фінансавага сьвету на нямецкую пазыку. На аснове гэтага дагавору ў пазыцы прыймаюць учасьце амэрыканскі і эўропэйскі капітал. Першы дае 110 мільён. дал., а другі 26¹/₂ міль. фунт. штэрл. Галоўны падпісчык у Амэрыцы гэта банк Моргана, а галоўны учасьнік у эўропэйскай частцы — ангельскія банкі. Апрача таго ў эўропэйскай частцы пазыкі прыймаюць учасьце Францыя, Італія, Швэйцарыя, Голяндыя, Швэцыя і Нямецчына. Пазыка павінна быць зьвернена ў працягу 25 гадоў. Разьмер процэнтаў даходзіць да 7. І самы галоўны варунак дагавору, гарантованы лёнданскім пратаколам, што ўсе сплаты пазыкі ідуць у першую чаргу перад іншымі рэпарацыйнымі сплатамі. Апошні пункт дагавору заслугоўвае спецыяльнай увагі.

Зараз-жа пасля падпісаньня гэтага дагавору была абвешчана падпіска на пазыку ў Амэрыцы, Англіі і Швэцыі, якія прыёмалі найбольшае ўчасьце ў гэтым. У Амэрыцы, ад якой дамагаліся 110 міль. дал., гэтая сума была пакрыта ў працягу 12-ёх мінют пасля апа-

вешчаньня аб падпісцы. У Лёндане пазыка была пакрыта ў працягу 2-ёх гадзін, і ў Швэцыі патрэбныя ад яе 16 міль. швэд. крон былі пакрыты ў працягу 1/2 гадзіны. Апрача таго ў Амэрыцы падпісная сума вышэй за патрэбную суму ў дзесьць разоў.

Чым-жа тлумачыцца гэтая нязвычайная ўдача нямецкай пазыкі? Гэта тым болей цікаўна, што дагэтуль усе нямецкія стараньні аб пазыцы, таксама як і стараньні С. С. Р. Р. былі без рэзультатаў. Гэта перш за ўсё тлумачыцца апошнім варункам пазыкі, г. зн. што сплата пазыкі пойдзе ў першую чаргу, незалежна ад іншых рэпарацыйных сплатаў. Гэта ёсьць галоўная гарантыя, дзеля каторай амаль што не разьбілася лёнданская канфэрэнцыя. Амэрыканскія ды ангельскія банкіры датуюць не абясьпечвалі пазыкі, пакуль ім не далі гэтых гарантыяў. Інакш ніводзін з банкіраў, даўшых Нямецчыне пазыку, ня меў пэўнасьці, што іхнія грошы пойдучь на адбудову нямецкай прамысловасьці, як гэта прадбачыць плян Доўса, а не на рэпарацыйную сплату для Францыі або Бэльгіі. Дык-жа дзеля гэтага Нямецчына апавясыціла сваё банкруцтва, якому ніхто не павярнуў і ня верыць. І каб нямецкія грошы не палалі ў рукі саюзьнікаў, нямецкія капіталістыя загадзя перавялі іх заграніцу. А гэты нязвычайны ўсьпех падпіскі на пазыку для Нямецчыны даказвае, што ўсе вераць у нямецкую платаздольнасьць. Капіталістыя з гэтага боку маюць добры нюх. Інакш яны гэтак не дабіваліся-б памясьціць свае капіталы ў Нямецчыне, калі-б ня мелі пэўнасьці, што гэта выгадны і пэўны інтэрас. Бальшавікоў хаця й ня лічаць пераможанымі і ім ня трэба нікому плаціць ніякіх контрыбуцыяў, але як яны 7 гадоў ужо ні стараюцца, чаго толькі не абядаюць загранічным капіталістам, а ніхто дагэтуль не

адважыўся даць ім грошы, дзеля таго, што ўсе пераконаны, што гэтыя грошы дарма прападуць. І ангельскія капіталістыя рашуча адмовіліся даць саветам пазыку, ня гледзячы на тое, што ўрад Макдональда сам абяцаў яе абяспечыць. Дзеля гэтага, праўду кажучы, і адбыўся ўрадовы і парламэнцкі крызыс у Англіі. І ангельскія рабочыя быць можа назаўсёды ўтрацілі свой уплыў толькі дзякуючы таму, што хацелі прымусіць ангельскіх капіталістых зрабіць гэткую рызыкоўную рэч.

Зусім інакш справа стаіць з Нямеччынай. Нямеччына, як ведама, выйшла з вайны менш пацярпеўшай, чым пераможцы яе. Перш-на-перш уся вайна вялася на чужой тэрыторыі, значыцца нямецкая прамысловасць зусім не пацярпела, а нямецкія фабрыкі і прадпрыемствы яшчэ большую развілі вытворчую здольнасць. Праўда, яна крыху пацярпела праз тое, што павінна была аддаць саюзнікам большую частку свайго гандлёвага флэту, чугунных цягнікоў і вагонаў, пасля ўвесь паветраны і ваенны марскі флёт. Але-ж яна ў часе вайны не зрабіла даўгоў. Усю вайну яна правяла ўнутранымі пазыкамі, якія самі па сабе ануляваліся, дзякуючы ўпадку нямецкай маркі. У той час, як напр. Францыя праз усю вайну засталася вінавата адной толькі Англіі і Амэрыцы 35 мільёнаў залатых франкаў, ня лічачы ўнутраных пазыкаў. І ўсё гэта яна цяпер павінна выплачваць. Англія ўжо пачала выплачваць свае грошы і проценты ад іх Амэрыцы. А Нямеччына паспела ўжо цалком адбудаваць свой гандлёвы марскі і рачны флёт, збудавала 18 000 новых чугунных цягнікоў і больш як 100.000 вагонаў. А тое, што яна ня мае права мець вялікага ваеннага флэту і арміі, гэта толькі на карысьць для яе, дзеля таго, што тыя сумы, якія патрэбны на гэта і якія расходуюць на гэта яе суседзі, могуць быць выкарыстаны на развіццё прамысловасці.

Усё гэта бяруць пад увагу амэрыканскія капіталістыя, якія ня маюць куды падзець свае свабодныя капіталы. Урэшце й варункі пазыкі досі выгадныя (7%), у той

час як у Амэрыцы сярэдні гадавы процэнт 2½; гэтулькі там лішніх капіталаў.

Побач з нязвычайным успехам нямецкай пазыкі здарылася другая рэч сусветнага значэння — пералёт цэпэліна з Нямеччыны ў Амэрыку. Цэпэліны выдуманы графам Цэпэлінам нядоўга перад вайной. Сам Цэпэлін памёр у часе вайны. Усяго дагэтуль было збудавана ў Нямеччыне ў майстроўнях у Фрыдрыхсгафэне 125 цэпэлінаў. Прытарнованы яны былі, галоўным чынам, да ваенных мэтаў: з іх кідалі бомбы на варожы фронт і бомбардавалі Парыж, Лёндан і інш. гарады. У часе вайны большасць іх загінула ад узрываў калі іх абстрэльвалі з гарматаў або аэропIANAў, дзеля таго, што яны лёгка загарваюцца. Перш-на-перш лёгка загараецца іхняя цвёрдая скарупа, а апроч таго часта загарваюцца газы, якія ў ёй ёсць. Астаўшыся пасля вайны цэпэліны былі знішчаныя самымі немцамі, каб не папалі яны ў рукі саюзнікаў. Паводле вэрсальскага дагавору, Нямеччына ня мае права будаваць для сябе цэпэлінаў, як самых шкодных спосабаў вайны. Але Амэрыка, скарыстаўшы тое, што вэрсальскі трактат не забараняе будаваць цэпэлінаў для іншых дзяржаваў, заказала для сябе ў Нямеччыне адзін цэпэлін дзеля гандлёвых мэтаў. Гэты цэпэлін, 126-ы па парадку, завецца Z. R. 3. Дзеля таго, што ён назначаны для курсаванья між Эўропай і Амэрыкай, дык ён павінен мець вельмі дужыя моторы і аграмадныя размеры, ад якіх залежыць яго пад'ёмная сіла. Як цэпэлін вяляець з Фрыдрыхсгафэну, за ім сачыў увесь свет, дзеля таго, што гэта першая спроба паветранай зьвязі Амэрыкі з Эўропай праз Атлянтычны акіян. Усю дарогу ад Нямеччыны да Нью-Йорку цэпэлін праляцеў у працягу 81 гадз. 17 мін, праляцеўшы 5066 ангельскіх міляў (ангельская міля крыху меншая за кілямэтр). На цэпэліне было 4 моторы. З іх праз увесь час працаваў бязупынна адзін. З узятага з сабой бензіну зрасходвана палова. Значыцца ён мог праляцець яшчэ гэтулькі. На сваім шляху сустрануўся з сільнай

бурай і праціўным ветрам, дзеля чаго павінен быў крыху зьмяніць вызначаны сабе напрамак, але ўсё-кі прыляцеў шчасліва. Пасля гэтай нязвычайнай удачы сучаснай тэхнікі цяпер у Амэрыцы, Англіі, Францыі і інш. дзяржавах толькі й гавораць аб будаванні новых цэпэлінаў. У Амэрыцы, Англіі і Гішпаніі ўжо сарганізаваліся супалкі дзеля будавання новых цэпэлінаў. І хутка можа быць мы будзем сьведкамі, як вялізныя паветраныя караблі будуць разсякаць паветра ў розных кірунках між рознымі часьцямі сьвету.

N.

ПАЛІТЫЧНАЯ ХРОНІКА.

У Польшчы.

8-га гэт. кастрычніка ўдзень пасол Тугут быў прыняты прэм'ер-міністрам п. Ул. Грабскім і адбыў з ім даўгую канфэрэнцыю. Увечары пасол Тугут быў таксама прыняты Маршалкам Сойму Ратаем.

„Robotnik“ піша, што ад некаторага часу ідзе гутарка аб зьменах у кабінэце. Голасна кажучь аб кандыдатуры гэн. Сікорскага ў прэм'еры, а пасла Тугута — на пасаду міністра ўнутраных справаў.

Першым пунктам урадовае праграмы па акраінных пытаннях зьяўляецца ўстанаўленьне пасады дэлегата ўраду па акраінных справах з кампэтэнцыямі віцэ-міністра, а затым рэвізія агульнае праграмы датычна акраін, усходніх і заходніх ува усіх галінах жыцьця. Як паведамляюць пасада віцэ-міністра па акраінных справах запрапанавана В. Роману, быўшаму дэлегату Ураду ў Віленшчыне.

„Kur. Pol.“ паведамляе, што быўшы горадзёнскі архірэй Уладымер выехаў у Чэхаславакію 16 гэтага кастр. У той самы дзень выехаў у Бэрлін архімандрит жыровіцкі Ціхан, які нібыто адтуль маецца выехаць у С. С. Р. Р.

За граніцай.

Над'звычайная Камісія Рады Лігі Народаў, якая займаецца разглядам англа-турэцкага канфлікту па пытаньню аб Мосуле, зьбіраецца больш-менш каля 25—27 кастрычніка ў Брусэлі, Жэнэве або Парыжы.

Як паведамляе „Chicago Tribune“ з Рыгі, 25 караблёў савецкага балтыцкага ваеннага флэту адтрымалі загад выехаць у бліжэйшай будучыні на Далёкі Усход. Караблі гэтыя выядуць на будучым тыдні і скіруюцца у Уладывасток цераз Суэцкі канал. Далей газеты паведамляюць, што саветы ўзмацнілі свае гарнізоны на кітайскай і мангольскай граніцы і сабралі там значны запасы ваеннага матар'ялу.

Як тэлеграфуюць з Масквы, Чычэрын на паседжаньні Цэнтр. Цык. Камітэту С. С. Р. Р. заявіў, што ўстанаўленьне нармальнага адносін з Францыяй можа быць толькі умоўнае. Вестка, нібыто саветы замерваюцца ўвайсьці ў Лігу Народаў, не адпавядае праўдзе.

У Лёндане ўжо адтрымана турэцкая нота, ў якой ангорскі ўрад заяўляе, што з прычыны спынення Англіяй ваенных дзеяў у ваколіцах Мосулу, турэцкая армія адтрымала засад не выступаць да часу вырашэньня мосульскага пытанья Лігаю Народаў.

Як паведамляюць з Бэрліну, вядомы тэарэтык марксізму Карусь Кауцкі сьвяткаваў у мінулую пятніцу 70 гадоў ад дня свайго нараджэньня. Эрфурцкая праграма, быўшая ў працягу доўгіх гадоў як-бы эвангельлем нямецкіх соцыял-дэмакратаў, была ў сваіх асноўных рысах апрацавана Кауцкім.

„Echo de Paris“ паведамляе з Стокгольму, што туды прыбыў персонал савецкае місіі, якая скіроўваецца ў Парыж. Мяркуючы па прозьвішчах, гэта група самых небяспечных бальшавіцкіх павадыроў, а не персонал пасольства. Бальшавікі сабралі добра складзены агітацыйны цэнтр падобны да таго, які ў свой час арганізаваў у Бэрліне Радэк.

Бюро Рэйтэра паведамляе з Пэкіну, што неспадзявана ізноў завязаліся крываваыя баі ў ваколіцах Шанхай-Квану, які хочучь заняць войскі Чан-Со-Ліна, але пакуль што безрэзультатна.

ЯЗЭП МАСКОФФ.

У Горнай Дамброве.

Сцэнічны абразок у адным акце.

Пераклад з польскага.

(Галодзі № 36 „Грам. Голасу“).

Дачка. Гэта-ж будзе для мяне такі сорам, што я ніколі ня буду магчы паказацца ў шахце.

Шахцёр. Не я адзін іду... Ідзе нас каля трыццаціх, якія розуму набраліся.

Дачка. Іншыя не дадуць вам пайсьці.

Шахцёр. Пабачым! Хай каторы стане поперак дарогі... гэтак змажу, што яму жыць не захацацца... І ўсё роўна хто — мужык, штыгар, шахцёр — заб'ю!

Дачка. О, Вожухна! О, Вожа! і што гэта вас, татка, ад учора гэтак перамяніла!

Шахцёр (са сьмехам). Што перамяніла? Ах, ты, дурная сарока! Як ты нарадзілася, дык я ўжо трэці раз быў у забастоўцы... я ведаю... (Праз момэнт). Дзе адзежа?

Дачка. Сьвітку ўчора я залажыла... далі крышку рому і гарбаты для мамкі. Вельмі была аслабеўшы.

Шахцёр. Ну, нічога... пайду, як стаю... У канторы казалі, што мне ўвечары зараз дадуць за чатыры дні ўперад. Выкуплю.

Дачка. Не... татка, ня пойдзеце! ня зробіце гэтага для мяне... яны на мяне пальцамі паказваць будуць, скажучь: вось! ідзе дачка здрадніка, юдаша, ашуканца... І будуць мець права, будуць мець, калі вы за чатырохдзённую плату хочаце прадаць сваіх братоў.

Шахцёр (строга). Маўчы! годзі ўжо я начуўся твае дурное гутаркі. Каб я адразу не пазволіў табе слухаць тое, што кажучь гэтыя паны са школы, дык ты ня лаяла-б бацьку Юдашам. А каб ты была гэтка самая і гэтулькі вартая, як я — і ты заўтра пайдзеш на сваю работу!

Дачка. Я — ніколі, татка! ніколі. Рукі і ногі сабе паламаю, а, калі да забастоўкі запісалася, дык на работу не пайду.

Шахцёр. А я табе кажу, што пайдзеш. А цяпер — пайшла спаць!

ЗЬЯВА ІV.

Тыя - ж і Штыгар (у вакне.)

Штыгар (гаворыць гутка). Добры вечар, Пётра! Я абыйшоў усіх сваіх шахцэраў. Справа стаіць вельмі добра!

Шахцёр (сядае на лаве, з іроніяй). Ці пан прынёс нам грошы, ці хлеба?

Штыгар (зьявіўшыся). Як гэта?

Шахцёр. Ну... калі пан гэтак ценшыцца, што ўсё добра, дык мусіць пан даў хоць за што хлеба

купіць... Я таксама ад людзей вярнуўся і бачы ў што ў іх гэткае самае багацьце, як... у нас.

Штыгар. Я казаў аб моральных сілах. Усіх я знайшоў добра настроенымі. Усе трымаюцца пры забастоўцы... Пацярпець... і ўсё будзе добра...

Шахцёр (іронічна). Пан сёньня палуднаваў? і вчэру таксама есці пан будзеш? А табаку пан маеш?

Штыгар (зьявіўшыся, машынальна бярэцца за партабак). Калі ласка...

Шахцёр. Ня трэба. Я куру сваё — махорку... але хачу мець магчымасьць гэту махорку сабе... купіць.

Дачка (гутка да Штыгара). Паночку... ён заўтра ідзе ў шахту!

Штыгар. Што? што? Пётра! Ці гэта праўда? Вы ідзеце ў шахту?

Шахцёр (пасля паўзы цвёрда). Але!

Штыгар. Яшчэ ўчора...

Шахцёр. Учора... але... а сёньня... (праз момэнт). Войска вы бачылі?

Штыгар. Бачыў. (Горача). І вось дзеля гэтага, што яны тут, вы павінны згуртаваць усё сілы і стаць насупроць іх ды паказаць ім, як вы ўмеце бараніць свае правы.

Шахцёр (памалу). Ці пана хто калі пугай па сьпіне змазаў?

Штыгар (абураны). Мяне? пугай?

Савецкія ўлады, якія вядуць сьледства ў Грузіі, рэквізавалі жаноцкі манастыр Очанічын і зрабілі з яго бальніцу для насяленьня. Гэтае самае распараджэньне будзе зроблена датычна ўсіх манастыроў у Грузіі.

У склад савецкай дэлегацыі для перагавораў аб гандлёвым трактатае з Нямеччынай увайдуць Фюрстэнбэрг-Ганцкі, Брандоўскі і Янсэ.

Паводлуг вестак з Швэцыі, Брандінг заявіў, што ён замерваецца сфармаваць чыста сацыялістычны кабінэт.

Паведамляюць, што Румынія экстрэнна зьвярнулася да Лігі Народаў з просьбаю зьвярнуць увагу на пагражальную пазыцыю савецкага ўраду і на зграмаджаньне чырвоных войскаў, на савецка-румынскай граіцы, і прыняць меры, якія маглі-б ухіліць небяспеку вайны.

У Чэхаславакіі прэзыдэнт рэспублікі дэкрэтам 18. X. абвясціў канец вясяняе сэсіі Нацыянальнага Сабраньня і склікаў першае паседжаньне васеньняе сэсіі Нацыянальнага Сабраньня на 30 гэтага кастрычніка.

У Коўне вялікую цікавасьць грамадзянства выклікае прорэс быўш. міністра жыдоўскіх справаў Розэнбаума па абвінавачаньню яго ў самавольным прысваеньні званьня міністра жыд. справаў.

Агляд прэсы.

„Kurjer Poranny“, які цяпер шмат месца дае справе крэсовых адносін, у адным з апошніх нумароў піша:

Нястача сільнай і пэўнай палітычнай лініі ў крэсовых справах надта дэзорыентуе адміністрацыйную ўладу, якая часта паступае ня так, як гэтага вымагаюць патрэбы мясцовага насяленьня, а польскае грамадзянства няраз не разумее, да чаго імкнецца крэсовая палітыка Польшчы.

Сьмела можна сказаць, што ня глядзячы на ўсю вагу законаў аб мове нацыянальных меншасьцяў ды інш. справаў, якія цікавяць інтэлігентную частку насяленьня, для большасьці насяленьня справы што дзеннага жыцьця маюць большую вагу.

Надта лёгка аўтор адносіцца да справы палітычных рэформаў, усю ўвагу скіроўваючы на эканамічныя

пытаньні, якія бязумоўна таксама маюць вялізнае значэньне, але гэта толькі частка аздаравляючай крэсы „рэцэпты“.

Дык дзеля гэтага гаспадарчыя справы і пытаньні, зьвязаныя з дабрабытам і фінансавай падмогай для зруйнаваных гаспадарак—справа шмат больш палючая, чымся палітычная праблема, навет самая важная. Разьвязка зямельнага пытаньня на Крэсах, заснаваньне вартатаў працы — вось чым можна здабыць сымпаты мясцовага насяленьня.

Для прыкладу можна сказаць аб неўрэгулёванай справе грунтаў, якія пры правядзеньні ўсходняй граіцы разрэзаны на дзьве часткі, з якіх адна апынулася за межамі дзяржавы. Дык жа ёсьць гэтыя факты, што гаспадарская хата засталася з польскага боку, а ўсе грунты з савецкага боку. Рэч разумеда, што гэты селянін павінен пераходзіць граіцу нелегальна, дзеля таго, што легальных пропускаяў няма. Ведама, пераходзячы нелегальна, паддаецца агітацыі бальшавікоў, робіцца інфарматарам і разведчыкам для таго боку.

Зьвярнуўшы ўвагу на апошнюю хвалю навадаў г. наз. дыверсійных на Крэсах, трэба выразна адзначыць, што ня ўсе напады ёсьць дыверсійныя. Крэсовы бандытызм знайшоў для сябе вельмі добры грунт у гэтых ваколіцах, дзякуючы ўзросту безработцыя. Дрывяная прамысловасьць на Крэсах амаль што зусім замёрла, а гэта быў амаль што адзіны варстат працы для вясковага насяленьня. Вось гэтыя безработныя, якія ўжо раней заражаны прабываньнем у Савецкай Расеі або ў чырвонай арміі, або ў камуністычных ўрадах у часе прыходу бальшавікоў у 1920 г., складаюць 90 проц. бандаў, якія адтрымоўваюць падмогу з С. С. Р. Р.

Справа ясная, што разумнае зацікаўленьне гэтым элемэнтам безработных на Крэсах значна паменшыць безгалюе і хаос, які запанаваў на Крэсах.

Далей аўтор дае яшчэ адну раду: высяляць за межы польскай Рэспублікі навет тых, хто прыехаў сюды легальна, дзеля таго што:

сярод іх ёсьць савецкія канфідэнтны і інфарматыры.

Гэта рада ўжо крыху лішняя. Музіць аўтор з гэтага боку слаба ведае тутэйшыя адносіны і ня ведае таго, што за людзьмі, якія ня маюць польскага „обыватэльнага“, а тым болей прыехалі з за ўсходняй граіцы, ўлада ўсё-ж такі сочыць.

ПА СЬВЕЦЕ.

Капітан цэпэліна ў Амэрыканскага Прэзыдэнта.

Як паведамляюць з Нью-Йорку, капітан пералёцеўшага цераз Атлянтычны акіян цэпэліна Эканэр ў таварыстве афіцароў свае каманды 16 гэтага кастрычніка быў прыняты прэзыдэнтам Злучаных Штатаў Куліджам, які павіншаваў Эканэра са шчаслівым пералётам у Амэрыку. Ен заявіў, што гэтая падзея зьяўляецца новым доказам поўнага аднаўленьня міру паміж Амэрыкай і Нямеччынай. Эканэр і быўшы пры аудыенцы нямецкі пасол Відфэльд выказалі прэзыдэнту падзяку за сардэчны прыём, зроблены цэпэліну ў Амэрыцы.

У той-жа самы дзень адбыўся раут у нямецкім пасольстве. А ў дзяржаўнага сэкратара флёту Уільбурга адбылася нарада аб фармальнасьцях прынятку цэпэліна амэрыканскім марскім міністэрствам. Параход „Гардінг“ даставіў запасныя часьці, патрэбныя дзеля пераводу гэлію з „Шэкандоа“ ў новы цэпэлін. Гэта аказалася неабходным дзеля таго, што запасаў гэлію, якіх было-б досіць дзеля папаўненьня новага цэпэліна, ў Амэрыцы няма. Пры гэтым яшчэ Злучаныя Штаты маюць у сваім распараджэньні толькі адзін экіпаж, вывучаны кіраваць цэпэлінам.

Новы цэпэлін будзе называцца „Лёс-Анжэлёс“.

Заручыны італьянскага насьледніка.

У бліжэйшай будучыні маюць адбыцца заручыны італьянскага насьледніка пасаду, прынца Гэмонцакага, з дачкою бэльгійскага караля Марыя-Юзэфая. Афіцыйна аб гэтым будзе абвешчана пасля павароту прынца з паўночнае Афрыкі, дзе ён цяпер знаходзіцца.

Падарожжа ў полярныя краі.

Францускі мараход Жюль дэ-Пайер, які зьбіраўся ў хуткім часе выехаць на спецыяльна абстаўленым караблі на архіпэляг Францішка-Язэпа, адтуль замерваецца аб'ехаць полярныя краі. Адлежнасьць ад архіпэлягу Францішка-Язэпа да паўночнага бягуна раўняецца больш-менш 650 ангельскім мілям.

Сьмерць лятуна.

Пры пералёце з Масквы ў Кэнігсбэрг, нямецкі лятун Штэгэр пры спуску каля Вязьмы наляцеў на дэрава, дзеля таго, што быў туман. Крыло аэроплыву зачэпілася за дэрава, апарат перакуліўся і сядзеўшыя ў ім былі выкінены. Лятун быў забіты, мэханік застаўся цэлы. Цела загінуўшага пілёта было дастаўлена ў Кэнігсбэрг на другім аэроплыве. Пасажыраў на аэроплыве ня было.

Насяленьне ў Францыі памянаеца.

Апублікаваныя ведамасьці аб росьце насяленьня ў Францыі ў другую чэцьверць бягучага году паказваюць новае вострае памяншэньне прыбытку. За сказаную чэцьверць году занатавана толькі 27.694 нараджэньні проті 37.555 ў тую-ж чэцьверць мінулага году, г. знач. што яны паменшыліся больш, як на 30%. Зьменшыўся і лік шлюбаў.

Роўнапраўнасьць жанчын.

Як паведаміў дацкі міністар народнае прасьветы, ўрад замерваецца ўнясьці прапозыцыю, каб зьмяніць закон аб дзяржаўнай службе з мэтай даць жанчынам права займаць пасады сьвяшчэньнікаў. Паводлуг закону, які цяпер мае моц у Даніі, жанчыны роўнапраўны з мужчынамі пры назначэньні на дзяржаўную службу, за выняткам, аднак-жа, ваенных і духоўных пасадаў. У апошнія гады ўжо было зроблена гэта ў Швэцыі, дзе жанчынам было дано гэтае права.

Прыбываньне насяленьня ў Нью-Йорку.

У апошнія гады насяленьне Нью-Йорку павялічвалася ў працягу году больш-менш на 200 тысяч чалавек. Паводлуг зробленых абрахункаў, калі яно будзе павялічвацца тым самым тэмпам, дык у 1960 годзе ў Нью-Йорку павінна быць 20 мільёнаў жыхароў. Тады ў гандлёвы цэнтр гораду штодня павінны будаць прыяжджаць з прыгарадаў і вяртацца дамоў ня менш, як 3 мільёны людзей.

Шахцёр. А дзе пан будзе тады, як нас пагайкамі будуць заганыць да работы?

Штыгар. Я?

Шахцёр. Ну... але... пан ды іншыя паны інтэлігэнтны, якія нас намовілі да забастоўкі! Дзе вы тады будзеце? Музіць у першых радох—павядзеце нас, як нейкія гэнэралы пад нагайкі, ха! ха! ха! (сьмелецця іронічна і працяжна) і самі вы паны разам з намі дастанеце нагайкай па карку... (ўстае і ідзе да вакна, пасыла паўзы). Але я не сабака, каб мяне сьцэбалі... і не хачу йсьці пад салдацкую нагайку... Навет сабака, калі лепшы, а не падваротнік, і той ад бізуна ўдзякае, а я — дык горшы за сабаку? Не! не! паночку... Як казакі прыйшлі, дык я ўжо лепш пайду пад зямлю... ў маю шахту... бо, панок... пасыла нагаек дык і кулі сьвішчуць...

Штыгар. Калі-б вы навет і памёрлі за сваю справу, дык гэта яшчэ ня блага. Я вам казаў, што па трупах іншых, як па ступеньках, пойдучы тая, што прыйдуць пасыла вас, усё вышэй ды вышэй, ажно нарэшце даб'ецца таго, што вам належыцца.

Шахцёр (са злосьцю і іроніяй). Хі... як гэта вам лёгка казаць, што, знакам тым, чалавек павінен быць мерцьвяком, каб іншыя пасыла яго да чагосьці дакараскаліся! Калі пан гэтакі шпаркі, дык ідзі сам — падстаў грудзі і хай пана раней

абсьцэбаюць — а пасыла куляй прастрэляць... (Пасыла паўзы, з пагардай). Але гэтыя вось інтэлігэнтны, як вы, паны штыгары, дык усё хаваюцца за нашы сьпіны і толькі з кутка цкуюць намі... (плоч). Трусы!

Штыгар (злы). Як сьмееш?

Дачка. Татка!...

Штыгар (бляжыць да дзьвярэй, убягае ў хату быццам хочучы ўдарыць Шахцёра, але той пачынае сьмяяцца працяжым, іронічным сьмехам і сьмела глядзіць яму ў вочы).

Штыгар. Як вы можаце? дзеля чаго вы думаеце, што мы трусы?

Шахцёр. А можа не? што? Толькі так тайком, ціхачом, па кутох намаўляеце, а ніколі ў ясны дзень — яўна — як краты...

Штыгар. Бо ня можа... дык-жа ведаеце, што нас узялі-б у васторг.

Шахцёр. А нас дык не бяруць? А да гэтага часу выв'язлі ўжо васьмёх у Петракоў, але ня вас, а нас—рабочых, а з вас не чапалі ніводнага.

Штыгар. Бражня — і нас арыштоўваюць.

Шахцёр. Го! го! і арышты бываюць розныя. Вы паны — з вамі інакш. Апроч таго — вы нежанацкія, дзяцюкі, — а ў нас дзеці, жанкі застаюцца. Вас часцей за ўсё выпускаюць... а вось ад апошняй забастоўкі нашы сядзяць у Петракове ўжо паўтара года і ніхто аб іх не клапаціцца. Усё ча-

каюць... сьледства... Ведама, бедната, дык павінна йсьці ў вагонь заўсёды першай.

Штыгар. Мы вось працуем, каб вы ня былі беднатай.

Шахцёр. Як? гэтак, што бегаете ад хаты да хаты і людзям, а найбольш бабам, у галаве пераварочваеце. (Пасыла паўзы). Апроч таго... я бедаком радзіўся, няхай-жа бедаком і здохну—я і мае дзеткі!

Штыгар. Ня глядзячы на ўсё гэта, мы вас з бяды выцягнем.

Шахцёр. Дзякую ласцы панскай... праз труны, праз голад — праз забойствы? Не хачу.

Штыгар. Ты адзін, які ня хоча. На сьвеце ёсьць тысячы бедакоў, якія пайдучы за намі.

Шахцёр. Як яны пайдучы за вамі, калі вы часцей за ўсё хаваецеся за нашымі плячыма. Ха! ха! ха!

Штыгар. Ня сьмейся гэтак, Пётра!

Шахцёр. Гэта голад так ува мне сьмяецца! Гэта забастоўка так ува мне сьмяецца!.. Гэта ўдзячнасьць мая вам, паны агітатары, гэтак ува мне сьмяецца. Гляньце, як тут цяпер пуста. Ня было серабра, але была сякая-такая маемасьць! А жонка трымалася на нагах—а цяпер што? Ляжыць, як мярцьвяк, бо няма чаго даць ёй пасілкавацца! (итораз з вялікім жалем) Пап вадзянку камі еў? Дык няхай пан папрабуе... Юлька! давай гэтаму пану нашу страву!

Пэраляжыў Ю. М.

(Канец у чарод. нумары).

Крыху статыстыкі.

Перад намі ляжыць дакладны ад-
чот дзейнасці Беларускага Грама-
дзянскага Сабрання за апошнія тры
(ад 1922—1924) гады. Лічбы падання
ў гэтай справаздачы назоўваюць ў
звязку з лаянкай „Сялянскай Праў-
ды“ пэўныя рэфлексіі.

Падаём голыя лічбы:

1922 год: на гурток кабет адпуш-
чана 50.000 мк. Дапамога вучыццям
120.000 мк.

1923 год: на камітэт помачы па-
цярпеўшым ад вайны 50.000 марак;
на беларускі прытулак 100.000 мк;
на арганізацыйны камітэт вучыцельскага
з'езду 300.000 мк; на рэдакцыю „Но-
вае Жыццё“ 35.000 мк. і 80.000 мк.;
на Беларускі бацькаўскі камітэт і пры-
тулак 50.000.

У 1922 годзе — на выдавецтва:
„Птушкі шчасця“, „Шчаслівага му-
жа“, „Календара“ і 2 № „Крыніцы“ —
20.700.000 мк.

На конкурс сцэнічных твораў —
300.000 мк.

Гэтыя некалькі лічбаў паказваюць,
што Грамадзянскае Сабраньне, праз-
ванае „Сялянскай Праўдай“ „шулер-
няю“ выдала ў свой час немалыя гро-
шы на запраўды грамадскія справы,
на якія нашы паслы ніводнага гро-
ша са сваіх вялізарных дыетаў не
даюць.

Апрача гэтага, ёсць у гэтай спра-
ваздачы яшчэ некалькі цікавых ліч-
баў якія мо' нам вытлумачаць чаму
„Сялянская Праўда“ і „іже за ней
стояці“, так абураны на Грамадзян-
скае Сабраньне за тое, што яно пар-
вала з іхняй бальшавіцтваюшчай кам-
паніяй.

У 1922 годзе пасол кс. Станкевіч
сябра „Паліткому“ ўзяў „пазычкова“
да лепшых часоў 1.300.000 мк., пасол
Тарашкевіч, грам. Трэпка, паслы Ка-
хановіч і Ярэміч разам як дапамогу —
400.000.

У 1923 годзе ўзялі: пасол Ярэміч
100.000, п. Біндзюк на пакрыццё
растраты 1.500.000. Усе паны паслы
разам засталіся за адну ноч вінны ў
буфэце 100.000 мк. (як відаць спра-
ва не абыйшла тутак без пасла К.).

Пасол Ярэміч 200.000

П. Самойла 1.025.000

А. Луцкевіч 6.000.000 мк.

(Экс-прэм'ер, міністар без міністэр-
ства ня любіць відаць драбніцы, і як
у 1919 годзе, лічыць усё на мільёны.
Праўда, Вільня не Парыж, але і укра-
інскі карбованец 1919 году балей
каштаваў на франкі, як марка ў
1923 годзе).

У 1924 г. кс. Станкевіч — 50.000.

Прыём загранічных гасцей ў Гра-
мадзянскім Сабранні 9.000.000.

П. Жайрыд (цяпер бальшавік, а
тады, выпісаны Нацыянальным Камі-
тэтам, прадаў сваю гаспадарку і пры-
ехаў ў Вільню, дарэмна чакаючы
„вялікай“ пасады, ў якім часе пра-
жыўся і карыстаў з дапамогаў Гра-
мадзянскага Сабрання) — 21.000.000.

Багдановіч (брат сэнатара) такса-
ма безработны — 150.000 мк.

Ен-жа 9.600.000 мк.

Ці гэтыя ўсе паны, кажучы, што
Бел. Грам. Сабраньне ёсць „шулер-
ня“ ня б'юць гэтым самі сабе, мо' за-
памятаўшы, як карысталіся з касы
гэтае „шулерні“?

Адказ на гэтае пытаньне павінны
даць яны самі, бо ў праціўным вы-
падку за іх гэта зробіць тыя, хто іх
выбіраў?

У С. С. Р. Р.

Ахвяры пацярпеўшым ад паводні.

Як перадаюць з Масквы, нямецкі
пасол Радовіц даручыў народнаму
камісару загранічных справаў Чычэ-
рыну ад імя нямецкага ўраду 1.000
рублёў золатам на карысьць пацяр-
пеўшых ад паводкі ў Петраградзе.

50.000 самагонных бравароў.

Паводлуг ведамасцяў украінскага
камісарыяту фінансаў, у мінулым го-
дзе на Украіне выкрыта 36.000 сама-
гонных бравароў. Больш-менш на
кожны 775 чалавек прыпадае адзін
бравар. За 7 першых месяцаў бягу-
чага году зарэстравана больш як
50.000 самагонных бравароў. Адзін
бравар ужо прыпадае на 550 чалавек.
Ёсць усе аснованы думачы, што
тайная гонка гарэлкі будзе расьці
гэткім самым тэмпам у будучыні. Трэ-
ба прыняць пад увагу, што выкрыты
далёка ня ўсе самагонныя бравары.
На выраб самагону ідзе 3½ мільёны
пудоў хлеба.

Напад на польскіх прадстаўнікоў.

ПАТ паведамляе, што ўночы з
17-га на 18-е кастрычніка адбыліся
два напады на сяброў і служачых
польскіх прадстаўніцтваў у С.С.Р.Р.
Ахвяраю аднаго з іх зрабіўся на мас-
коўскім вакзале ў Петраградзе першы
сэкратар пасольства Адам Тарноўскі
і сябар спецыяльнае камісіі д-р Мар'-
ян Морэлеўскі; ахвяры другога напа-
ду ў Маскве—служачыя Альбін Гур-
ка-Рамейка і Ян Пятровіч. Ніхто з іх,
нашчасьце, сур'ёзна не пацярпеў.

Тарноўскі і Морэлеўскі прыехалі
ў Маскву ў поўдзень 18 кастрычніка.
Незабаўна ў пасольства з'явіўся на-
чальнік польска-бальтыцкага аддзелу
камісарыяту загранічных справаў.
Штэйні і а імя ўраду выказаў шка-
даваньне з прычыны здарыўшыхся ін-
цыдэнтаў.

А 6 гадзіне ўвечары charge d'affaires
Вышыньскі асабіста даручыў сябру ко-
легі народнага камісарыяту заграніч-
ных справаў Коппу ноту з катэго-
рычным прэтэстам і заявіў, што адпа-
веднае паведамленьне наслана поль-
скаму ўраду. Прыняўшы ноту, Копп
ад імя ўраду выказаў шкадаваньне
і запэўніў, што пачата падрабнае
расьсьледаваньне.

Народная прасьвета.

На другой сесіі ЦИК'у з дакладам
аб палажэньні народнае прасьветы вы-
ступіў Луначарскі. Да вайны школаў
першае ступені (пачатковых) было
62.000 і вучылася ў іх 4,2 мільёны
дзяцей. У 1921 годзе школаў было
76.000 і вучняў 6 мільёнаў, затым
пачаўся заняпад і ў кастрычніку
1923 году было 49.000 школаў і 3,7
мільён. вучняў. Школаў другое сту-
пені (сярэдных) да вайны было 1063,
ў 1921 годзе 3.700, цяпер 2.028. Да
вайны дзіцячых садоў і прытулкаў
было 377, у 1921 г. — 4.000 з лікам
дзяцей дашкольнага веку — 213.000;
цяпер ёсць голякі 715 садоў з 4.000
дзяцей. Да вайны земства аддавала
больш-менш 31% свайго бюджэту
народнай прасьвеце і гэта сума скла-
дала для эўропэйскае Расеі 100 мільё-
наў рублёў. У 1922—23 г. савецкі
ўрад асыгнаваў на народную прась-
вету ўсяго толькі 28,5 мільён. Самае
жахоўнае тое, што камісарыят фінан-
саў пераацэньвае мясцовыя сродкі.
З розных месцаў паведамляюць аб

пачаўшымся зьменшаньні школьнае
сеткі.

Сярэдні месячны заробак сельскага
настаўніка ў 1924 годзе быў 10 руб.
15 кап. Цяпер у вельмі шмат якіх гу-
бэрнях сярэдняя пэнсія настаўніка
складае 20 руб., але ў Царыцынскай
губ. настаўнікі яшчэ адтрымліваюць
8 руб., у Рязанскай губ. — 6 руб., у
Сібірскай — 9 руб. і галадаюць у
поўным сэнсе гэтага слова.

Пераходзячы да вышэйшай школы,
Луначарскі заявіў, што да паменшань-
ня сеці вышэйшых вучэбных устано-
ваў у Расеі было: 18 унівэрсытэтаў,
21 тэхнічны інстытут і 26 сельскага-
спадарчых школаў. Пасья памен-
шаньня ёсць: 16 тэхнічных школаў,
17 унівэрсытэтаў, 13 педагогічных, 8
мастацкіх і 20 іншых вышэйшых
школьных устаноў. Апрача таго
ёсць 87 рабочых факультэтаў, з 35
тысячамі вучняў. Луначарскі зазна-
чыў, што ў бягучым годзе ў сувязі
з неўраджаем страшэнна падраўсеце
працэнт бяспрытульных дзяцей.

Перайшоўшы да палажэньня кіно-
матаграфіі, якая таксама знаходзіцца
пад ведаю народнага камісарыяту
прасьветы, Луначарскі заявіў, што
кінотэатры ліквідуюцца адзін за ад-
ным, асабліва ў провінцыі, ня маючы
сілы вытрымаць падатковы цяжар.

Навіны у тры радкі.

— На 1-е жніўня ў Петраградзе
насяленьне дайшло да 1.154.000 чал.
проці 1.082.000 ў тым самым месяцы
мінулага году.

— Петраградскі губфінадзел вы-
пусьціў у абег першую партыю сярэ-
браных рублёў. Хутка выпусьцяцца
мелныя монеты ў 1, 2 і 3 капейкі.

— Камісар фінансаў загадаў сваім
аддзелам прымаць ад насяленьня се-
рабро царскае чэканкі па курсу 32 кап.
за рубель.

— У Мікалаеўскім вобласце на Аму-
ры паводкай затоплены 2 вёскі. Загі-
нула каля 400 чалавек. Вялікія страты
на рыбных промыслах.

— Як паведамляюць з Хрысьціянні,
недалёка ад гораду знойдзены вялікія
крынцы нефты. Гэта выклікала ў пра-
мысловых і фінансавых кругох Нар-
вэгі вялікую сэнацыю.

— З Рыму паведамляюць, што ў
ваколіцах Мэтэлы ўночы 18.X адчува-
лася землятрасеньне. Шкоды ніякай
не нароблена.

Жыцьцё провінцыі.

Лунінец.

17 кастрычніка ваенны суд у Лу-
нінцы засудзіў на сьмерць жыхара
вёскі Зэлава, Катарбінскае вол., Аляк-
сея Леха, 38 гад., за тое, што ён уна-
чы на 13 верасьня г. г. узброены
стрэльбай і рэвальвэрам разам з ін-
шымі 9-ма бандытамі напаў і аграбіў
у вёсцы Сянкевічы ў Лунінецкім пав.
краму Я. Красоўскага на суму 2103
злотых.

Просьбу аб памілаваньні Прэзы-
дэнт Рэспублікі адкінуў. Расстрэл ад-
быўся 18 кастрычніка.

Новая Вялейка.

14 кастрычніка на вул. 3-га Мая
ў Новай Вялейцы згарэў магістрацкі
дом. Прычына пажару неасьцярожнае
абходжаньне з вагнём.

Мэйшагольская вол.

У хутары „Малінаўка“ згарэў дом
і інш. будынк. Страты каля 5 тыс. зл.

Рудзінская вол.

У сяле „Вазэрніцы“ згарэў дом
Аляксандра Вірціона. Прычына пажару
ня выясьнена.

Дунілавічы.

Жонка асьпіранта паліцыі Г. Куч-
коўская з самагубнай мэтай стрэліла
ў сябе з мужавага рэвальвэра. Няш-
часная ў безнадзейным палажэньні
адвезена ў бальніцу. Прычына сама-
губства сямейныя нялады.

ТУТЭЙШАЯ ХРОНІКА.

— Даводзіцца да агульнага ве-
дама, што ўсе пасьведчаньні, вы-
даныя корэспандэнтам „Грамадз-
кага Голасу“, уневажняюцца Рэ-
дакцыяй.

— 3 Белар. Грамадз. Сабр. Стар-
шыня Беларускага Грамадзянскага
Сабрання гр. С. Валейша з прычыны
хваробы адтрымаў двухмесячны од-
пуск. Замяшчаць яго будзе Віце-
Старшыня Ус. Більдзюкевіч.

— Пагранічны корпус аканчаль-
на зьменіць паліцыю на граніцы 1-га
лістапада. Да гэтага часу 13 паліцэй-
скіх кампаніяў будуць зняты з са-
вецкае граніцы і пераведзены дзеля
ўзмаценьня варты на літоўскай і лат-
війскай граніцы, а таксама дзеля ўз-
маценьня паліцыі ў павеце.

— Варта на паяздох. Камісія,
занятая пытаньнем пагранічнае варты,
паставіла, каб на тэрыторыі, ў раёне
100 кілёметраў ад граніцы былі свае
тэлефонныя базы, злучаныя са ўсімі
паліцэйскімі пастарункамі. Пасажыр-
скія паязды на пагранічных лініях
даўжынёю ня больш як 250 кілёмэ-
траў, будуць вартаванца сільнымі ад-
дзеламі паліцыі. Распараджэньні гэ-
тыя ўвайдуць у сілу з 1-га ліста-
пада.

— Харчаваньне арыштованых.
Згодна з паставаю Міністра Спра-
вядлівасьці, на харчаваньне арыштан-
таў у вастрогах, камунальных і ва-
ласных арыштанскіх дамох адпуш-
чаецца ў дзень па 35 грошай.

УСЯЧЫНА.

Пайшоў у заклад, напіўся і... сканаў.

Газэты перадаюць аб вельмі ціка-
вым здарэньні ў адной з бэрлінскіх
піўных. Сабралася там падвыпіўшая
кампанія. Быўшы ў ёй сьлесар Гу-
стаў Шварк хваліўся перад сабранымі,
што ён зможа гэтак шмат выпіць, што
ўся кампанія ня зможа гэтага апладіць.
Хвалько зачэпіў гордасьць сабраных
і тыя пайшлі з ім у заклад. Яны пас-
танавілі даць Шварку гэтулькі выпіць
за іхні кошт, каб ён выйграў заклад.
Шварк згадзіўся і піў гэтак шмат, аж
пакуль няпрытомны не заваліўся на
падлогу. Усе натугі вярнуць яго да
прытомнасьці не далі рэзультату. Швар-
ка адвезлі ў шпіталь, дзе доктар
сконстатаваў сьмерць яго ад... лішкі
алькоголю.

Паштовая скрынка.

Некраш Ян. Грошы адтрымалі,
адрес перамянілі і высылаем газэты
тым, каму вы прасілі.

Сямашка. Беларуска кіжкі пасы-
лаем.

Я. Малевічу. Просьбу спаўняем.
Разьлічыцеся, як адтрымаеце пасаду.
Будзем мець на ўвазе.